

ብትኩኦ ይሕደጎ  
አብ ሚዳ ዝተጻሕፈ 1971ዓ.ም

ዝኸበርኩም አባላት ሰልፊ ሓርነት መንእሰያት ኤርትራዊያን፤ ብሰም ተጋደልቲ ኤርትራዊያን ወተሃደራዊ ሰላምታያ እናቕረብኩ አብቲ ተዓጢቕኩምሉ ዘለኹም ቅዱስ ዕዮ ዓወትን አሳልጦን ይምነዮልኩም። ብሰም አሕዋት ዝተጻሕፈት ብሓውና ዮሃንስ ደብዳቤ ደንጉያ መጸእትኒ እንሆ ከእ እን ብታህዋኽ ነቲ ካብ ብዙሕ ግዜ ዚምነዮ ዚነበርኩ ናይ አሕዋት ርክብ ንምቕጻሉ ናይ መለለይ መልእኽቲ የሕልፍ።

አብ ቃለይ ዘሎ ኪዛረቦ ዚደሊ ብዙሕ ነገራት እዩ። ክጽሕፎ ዚኽእል ግን ውሱን ሰለ ዝኾነ ቃል ብቻል እንዘራረበሉ ግዜ ክሳብ ዝመጽእ ንግዜኡ ሓሓሊፈ ኪዝክር የፈቲ።

ገድሊ ኤርትራ መዓስ ተጀመረ? ብመንከ?

እነን ብዙሓት ብጸተይ ከም እንኣምኖ ቅድሚ 26 ዓመት(1945) በቶም አብ ውሽጢ ዚርክቡ ኤርትራዊያን እዩ ዚተጀመረ። እዚ ከእ ኤርትራ ንኤርትራዊያን ብዘብል ድምጺ ካብ ዝትንሰእሉ ግዜ ማለተይ ድኣ እምበር መሰል ናይ ኤርትራዊያን ንኪሕሉ በጃ ዚሓለፉሰ ካብ ነዊሕ ግዜ እዩ። ንኣብነት ከም በዓል ደጃዝማች ባህታ ሓጎስ ወ.ዘ.ተ አሎ። ይኹን ከእ ብ1958 "Eritrean Liberation Movement" ብዘብል ሸም እትጽዋዕ ማሕበር ንኹሉ ወገን፣ ዓሌት፣ ሃይማኖት ጠርኒፋ ቅድሚ ብረት ምልዓል ሃገራዊ ግቡእ ምፍላጥ ትርጉም ነጻነት ምብራህ አብ ኩሉ አውራጃታት ናይ ኤርትራ ናይ ኤርትራ ቅነዕ ሃገራዊ ስምዕት ብድሕሪ ምስራጽ ብድሕሪት ስምህርቲ መሳሪያ(ብረት) ብምሃብ ስጉምቲ ምውሳድ ብዘብል ዕላማ ኪትንሰእ ከላ ብቀዳምነት እቲ አውራ ካብ 1947-1949 ዝተገብረ ናይ ደም ምፍላስ አብ መንጎ እስላምን ክርስትያንን ተተኹሉ ዝነበረ ጽልኢ ንኪውገድ ብምኽኣላ ጽቡቕ ናይ ፖለቲካ ስምዕት ዘርግሐት። አብቲ ግዜ'ቲ አብ ኤርትራዊያን ናይ ሓድነት መንገድ ብግልጺ ይርኢ ነበረ። እቲ ቀዳማይ መደብ ተጨረሱ ናብ ናይ መሳርያዊ ትምህርቲ ምስ ተበጽሐ ገለ ካብ ውሽጢ ኤርትራ ካብ መንግስቲ እምልጦም ዝኸዱ ገለ ከእ አብ ግዳም ኮይኖም ነቲ ምንቅስቃስ ዚመርሑ ዝነበሩ ነቲ መጽዋዕታ ናይ ብረት ብሎሚ ጽባሕ ብምትላል ነቲ ምዑቕ መንገድ ናይ ሕዝቢ ኪሰብር ሰለ ዝኽእለ ግዜ ብምውሳድ ዚእክል ከእ ምስጢር ኪግለጽ ሰለ ዝተጀመረ እንሆ እቲ አብ ኤርትራ ዘሎ ወዲ ማሕበር ኩሉ ዓቕሙ ብዘፍትደሉ አብ ኩሉ አውራጃታት ናይ ኤርትራ ብብዓይንቲ ሰላማዊ ሰልፊ ብምግባር ተጻይነቲ ብግልጺ ብምግለጽ ናይ ኪገብር ዝኽእል ስምዒት ብክሰራትን ስደትን ፍርሓትን መደቡ ዓጸወ። እቶም አብ ግዳም ዝነበሩ መራሕቲ ግን ክሳብ ሕጂ አሎና እናበሉ በቲ ስም'ቲ ነበሩ። ኮነ ድማ ኢድሪስ መሓመድ አደም አቦ ወንበር ናይ መንግስቲ ኤርትራ ዝነበረ ትሰዲዳ። ኢድሪስ ዓወቶ ዝተባህለ ካብ ነዊሕ ግዜ አብ ሸፍትነት ዝነበረ ከእ ብናይ ገዛእ ርክብ ሓሳባት (ብጉዳዩ) ሸፈተ። ዑስማን ሳልሕ ሳብ አብ ሕርጊጎ ቀጺሉ አብ ሃረር መምህር ዝነበረ "እስላም አብ ሓበሻ" ዝብል መጽሓፍ ጽሑፉ ናብ ወጻኢ ተሰደደ። ኢድሪስ ጊላውዲዎስ አብ ካይሮ አብ ዩኒቨርሲቲ እናወደቐ ተመሃሪ ነበረ።

ኮነ ከእ ኢድሪስ መሓመድ አደም አብ ሰውድያ ኮይኑ ብናይ ሃይማኖታዊ መንገዲ ምስ ንጉስ ፈይሳል ጽቡቕ ዕርክነት ብምግባር ናይ ገንዘብ ረድኤት ረኽቦ እሞ ብኣጋጣሚ ንዑስማን ሳብ ትምህርቲ ዘለዎ ሰብ ድሓር ከእ ብምሰልምና ዝግደስ ምኹን ሰለ ዝፈልጥ ገድሊ ንምፍጣር ተሰማምዑ እሞ ንኢድሪስ ዓወቶ ገንዘብ ብምልእኽ ብረት ዚእክል ኪንሰደልካ ኢና ብሰም "ጅብሃት ታሕረር ኤርትራ" ዕላማ ሒዝካ ተላዓል ብዝበልዎ በተን ዝነበርኩ ካብ 5 ዘይበዘሓ ብረትን 7 ሰባትን ምስ ወተሃደራት እናተዋግኤ ዕዮ ጀመረ። ኢድሪስ መሓመድ አደም፡ ዑስማን ሳብን አብቲ ግዜ'ቲ ትምህርቲ አብይዎ ዝነበረ ጊላውዲዎስ (ሓደ በንዓምር፤ ሓደ ቀይሕ ባሕሪ፤ ሓደ ከእ ወዲ በጃክ) ሰለስቲኦም ካልእ ይተረፍ ነቶም አብ ግዳም ዝነበሩ ሕዝቢ ኣኪቦም ከዮፍለጡ ንነብሶም ብምምራጽ ኢ.መ.አ ፕረሰደንቲ፤ ሳብ ሰክረተር፤ ጊላውዲዎስ ናይ ውግእ ሓላፊ ኮነ። አብ ውሽጢ ኤርትራ ብሕልፊ አብ ምዕራባዊ መታሕት "ላላህ ዮንበር ዲን ኦሊ ኢሰላም" እናበሉ ልክዕ ናይ መሓመድ ስራሕ ብምግባር ኣተንሰእዎም። እታ ናይ ሻዓ ዝሰምዕዎ ቃል ክሳብ ሕጂ ምግዳፍ አብይዎም እንሆ ኣንጻር ክርስቲያን ኣለዉ። አብ ሰውድያ ከእ "ጅሃድ" (Religious war) ዚብል ጽሑፍ እናተሓተመ ኤርትራ ናይ ላዕራብ፤ ናይ እስላም እዩ

ዚብል ብብዙሕ ተዘርግሎ። ከምዚ'ሉ ብዘይ መትከልን ዕላማን ፕሮግራምን ብ1961 ናይ ሓይሊ ብረት ዝሓዘለ ገድሊ ተጀመረ።

ኣብቲ ግዜ'ቲ ሸሕ'ኳ እታ E.L. MOVEMENT ቆይማ እንተነበረት ጌና መንፈስ ናይቶም ኣብ ውሽጢ ዝነበሩ ጉዳይ ኤርትራ ኣብ ግዳም ከምዘይፍጽም ከም ብሓድሽ Reform ጌርካ ካብ ግዳም ሓገዝ ከይተጸበኻ ብምስጢራዊ መንገዲ ብረት ተዓዲጉ ኣብ ውሽጢ ከተማታት ገሓይሊ ጸሓኢ ምጥቃዕ ስለ ዝተመደበ ብ1961 ካብ ኣ.አበባ ንብረቶም ሸይጦም ብረት ለዊጦም ኣብ በለዛ ዝተታሕዙ ክርሲቶያን ኤርትራዊያን ኣሎዉ። ተመሃሮ ንኣብነት ከም ብዓል ኣማኑኤል ገረሱስ (ኣብ ኣልጆርያ ዚርከብ) ካብ ኣቦታቶም ብረት ሰርቆም ቅትለት ናይ መራሒ መንግስቲ ክፍጽሙ ሕልና ዝነበሮም ከምኡ'ውን የማነን እያሱን ክሳዕ ፋሰን ካራን ሒዞም ኣብ ቤት ጽሕፈት ኣስፍሃ ውልደሚካኤል ዝተታሕዙ'ውን ኣሎዉ። እዚ ኢንታይ የርእየና ንጸሓኢኻ ምጥቃዕ ቦቲ ዘሎካ ሃብትን መሳርያን ኣጥቂዕካ ኪትግርኻ ከም ዚግባእ እምበር ከምቲ ጀብሃ ኣብ ግዳም ነቲ ካብ ነዊሕ ግዜ ብረት ዚጸበ ዝነበረ ሕዝቢ እም ብጉዳይ ሃገሩ ከኣ ኣዚዩ ዝበሰለ ካብ ናይ ሃይማኖት ስምዒት ሓራ ዝኾነ ሕዝቢ ንመደቡ ግዳ ከይሃቡ ብናይ ሃይማኖት መንገዲ ቅድሚ ግዚኡ ስለ ዝተላዕሉ ነቲ ኣብ ውሽጢ ኪግበር ተመዲቡ ዝነበረ ምስጢራዊ ዕዮ እቲ ደቂቡ ዝነበረ ጸሓኢ ነቲ መትከል ዘይነበሮ ኣብ ሜዳ ዝተሰለፈ ሓይሊ ብምርእይ ናይ ሓይሊ ጦር ሰራዊት ካብቲ ዝነበሮ ቁጽረ ብምውሳኽ ናይ ጸጥታ ክፍሊ ኣብ ከተማታት ብምዝርጋሕ ኩሉ ነገር ተዓጽዩ ካብኡ ክሳዕ እዚ ቁሩብ ግዜ ብዙሕ ምስጢራት ስለ ዝተገልጸ ናይ ውሽጢ ዕዮ ኪዕጸ ከኣለ። ኣብ ግዳም ዝነበሩ ሓለፍቲ፤ ወተሃደራት ኣሎዉና ሕዝቢ ዓረብ ተንስኡ ቋንቋና ዓረብ ኢዩ እናበሉ ገንዘብ ብምድላብ ብመዓልቲ ዝገለጸ ንግዳም ኣስፋሕፍሑ። እዚ ጌርም ከይእክል ከኣ ንዕዮ ሜዳ ከምዚ ጌርም ከፋፈልዎ። 1<sup>st</sup> division: ማሕመድ ዲናይ (ብንግምራይ) ኣብ መታሕት ናይ ኢ. መ. ኣደም ጃነራል፤ 2<sup>nd</sup> division: ፀመር ኣዛዝ (ቦጃክ) ኣብ ከረን ናይ ኢ. ጊላዊዲዎስ፤ 3<sup>rd</sup> division: ፀመር ቀይሕ ባሕሪ፤ 4<sup>th</sup> division: ዓብደልክሪም (ሳሆታይ) ኣብ ኣከለጉዛይ ናይ ፀሰማን ሳልሕ ሳበ ኣውራ 3<sup>rd</sup> division።

ልክዕ'ዩ ንሓደ ሃገር ክትከሰቦ ቦቲ ንዕኡ ዝመሰል ጌርካ ኢኻ መጀመርታ ማለት ቋንቋኡን ባህሉን ስለ ዝፈልጥ እትቀርቦ። ከምኡ ስለ ዝኾነ ኸኣ እዚ ናይ ስራሕ ኣወሃህባ መደብ ን6 ወርሒ ጥራይ መደብዎ። እንተኾነ ክሳዕ 1969 ብኡኡ መሰረት ቀጸለ። ማለት ኩሉ ዓሌት ብብወገኑ ተሰለፉ ይዓይ ነበረ። ሓንቲ ክፍሊ ኪትጠሚ ከላ እታ ሓንቲ ጸግብቲ ትረኽባ። ሓደ ክፍሊ ኪዋጋእ ከሎ እቲ ሓደ ክፍሊ ኣማዕድዩ ይርእ። ምንም ኣይተሓጋገዡን። ብርቲዕ ናይ ነንሓድሕድ ቅንኣትን ቂምን ኣብ መራሕትን ወተሃደራትን ሰረጸ። እዚ ኩሉ ከኣ ካብቶም Revolutionary Command ኣብ ከሳል ልክዕ ካብ ነናቶም ወገን ቀይሞም ዝነበሩ ናይ ኣድልዎ ስራሕ ይገብሩ ስለ ዝነበሩ ዝተላዕሉ ነበረ።

ኣቋርጽ ኣበልና ኪንሓትት ሕራይ ኣብ ውሽጢ ኤርትራስ ዳርጋ መብዛሕትኡ ምንቅስቃስ ማእሰርቲ ብክርስቲያን ከም ዝፍጸም ዝነበረ ንቀበሎ። ኣብ ሜዳ ብሓይሊ ብረት ብ1961 ገድሊ ኪጀመር ከሎኽ ክርስቲያን ኣበይ ነበሩ? እንታይከ ገበሩ? ይግረምኩም ኣብቲ ኣዋንቲ ክርስቲያን (ሸቃጦ ዝነበሩ) ዝተኻፈሉ ነይሮም። ንግዚኡ ሓደ ሰረቕ ኣብ ገድሊ ኪካፈል ስለ ዘይተፈቐደሉ ብናይ ምሰልምና ሰም ይጸዋዕ ነይሩ።

5<sup>th</sup> division ብስም መን ቆይማ? ብድሕሪኡ ዝነበረ መደብከ እንታይ ነበረ? 5ይ ክፍሊ ኣብ ሓማሴን ንክርስቲያን ተባሂላ ብመርሕነት ወልዳይ ካሕሳይ ተዋህበት። ምክትሉ ከኣ ሕሽል ዝተባህለ ወዲ ብለን ነበረ። ኣብ ካልእ ክፍልታት ኩሎም ሓላፍን ምክትልን ካብ ሓደ ወገን ነበሩ። ናይ 5ይ ክፍሊ ግን ዝተፈልዩ ነበረ። እዚ ዚገበረ ከኣ ጊላዊዲዎስ ናይ ውግእ ሓላፊ ስለ ዝኾነ ምእንቲ ጥቕሙ ኢሉ ን5ይ ክፍሊ ኪትኩኡዎም ሓሰብ ዘቐረበ። ዝገበሮ ከኣ እንታይ'ዩ እቲ ጥቕሙ ከምቲ ዘለማዕኩምዎን እትፈልጥዎን ኣብ ልዕሊ እቶም ናይ ክርስቲያን ክፍሊ ቆይሙ ኢሎም ብዙሓት ተመሃሮን ሰራሕተኛታት ዝተሳተፉሉ ክፍሊ ናይ ክፋእ መደብ ብምግባር ንኣሕዋት ብምብሰጫውን ገብን ክግብርዎም እም እቲ ቦታ ቦቲ ምክትሉ ወዲ ቡጃክ ኪትሓዝ ከመይሲ 5ይ ክፍሊ ክርስቲያንን ብሌንን መንሳዕን ከምኡ'ውን ኣለላም ብብዘሕ ስለ ዝነበሩ ናቲ ሰዓብቲ ከኣ ስለ ዝኾነ ጊላዊዲዎስ ን2ይ ክፍሊ 5ይ ክፍሊ ኣላጊቡ ዓቢ ግዝኣት ንምፍጣር ነበረ እም ከምኡ ከኣ ኮነሉ። መንእሰያት

ብድቁሶም ተሓርዱ። ገለ እናተታኹሱ አምለጡ። ገለ ከአ ሞቱ። ሊሸል 5ይ ክፍሊ ሓዛ። ብጠቅላላ ናይ ክርስትያን ኩባቲ ብአሽሓት ናብ ከሰላ ወሲዶም ሸጡወን። ዓሰት፤ ሓረስቶት ብብዙሖ ተቐትሉ። ሕዝቢ ደምበላስ ብኮበርን ዕልልታን ንገድሊ ዝቐበል፤ ገንዘብ ዚወፈ፤ አጻብዙ ብረት ዚግጠኹ አብ መወዳእታኡ ጀብሃ ናይ ገዛእ ርእሳ ባንዳ ሸፍታ ጸዕዳ ክዳን ከዲና ስለ ዝገፍግፍም ኣንጻርነታ ብረት ግጠኹ። ብድሕረት ከእ ምስ ብረቶም ስለ ዘይቀበጹ መግቢ ይህቡ ነበሩ። ካብ ኩሉ ዘገርም ከእ ገንዘብ ብእንስቶም እናለእኹ ይውፍዩ ነበሩ። ጀብሃ ግን መራሕታ ስለዘቐጠግዩ ወተሃደራት እብ ልዕሊ ሰላማዊ ሕዝቢ ገበን ከቢድ ግፍፋ ሃይለስላሴ ኮነ ጦር ሰራዊት ዘይፈጽም ቡባዓይነቱ ተግባራት ተፈጸሙ። ብዙሓት ክርስትያን ንኤርትራ ጸሊእና ዘይኮነ ነቲ ኣካዳም ንዲቕም ሰለሙ። ኪጸመሙኳ ዚግባእ ኣንተነበረ ኪሰልጠኑ ከሎዉ ንክርስትያን ጸቡቕ ብረት እይትሃብም ይብሃል ኣብ ገለ ቦታ ብትግርኛ ኪሃረቡ ይክልከሉ። ምስ ከተማ ኪትራኹን እይፈቀድን። መቐሰ ኣብዚ ክትጸሕፎ እይክአልን ብሓጺሩ መትክልን ዕላማን ብፍጹም ስለዘይነበረ ናይ ፖለቲካ ብሰለት ትምህርቲ ስለ ዘይተሃህብ መራሕቲ ኢና ዚብሉ ካብ ሜዳ ርሒቑም ብተሌፎን ብተሌግራም ንገድሊ ዩካይድም ስለ ዝነበሩ ኣቤት ኢልካ ንእትዛረቦ ፈጸሙ ስለዘይነበረ ኣብ ብርቱዕ ራዕድን ፍርሓትን ግዜ ሓለፈ።

ክቡራት ኣሕዋት ልቡኹም እይንደድ። እዚ ዝሓለፈ ኢዩ እም ሰዓቡኒ ጥራይ።

ብዙሓት ካብ ወገን ክርስትያን ስለ ዘሰለሙ ኣብ ኩሉ ክፍልታት ንግር ንግር ክርስትያን ፋሕ ኢልና ነበርና። ኣብቲ ግዜ'ቲ ብ1967 ኣብታ ኣብ ከሰላ ዝነበረት Revolutionary Command ሓውና (ሰውእ) ወልዳይ ግደ ኣብ መንጎ ብዙሓት ተቐርቂሩ ብድምጽ እናግመጸኦ ተበላጭዩ ይነብር ነበረ። ኣብ 3ይ ክፍሊ ዚነበሩ ኣሕዋት ተመደመዎም ናብ ከሰላ ካልኣይ ኪኾና ንወልዳይ ሓሳብ ኣቐርቦም ምክንያት ጌርና ተፈቐደለይ። ኣብ መርሕነት ዝነበሩ ኣብ ኤርትራ ክሎና መሳርሕተይ (ብገድሊ) ስለ ዝነበሩ መርመራ ጌይረ ተመስኪሩለይ ኣብ ቤት ጽሕፈት ኪጸንሑ ተመደበለይ። መሓሪ ደብሳይ ብአዲስ ኣበባ ኣቢሉ ኣብ ከሰላ መጻ እም ካልኣይዩ ኮነ። ወልዳይ ናይ ብዙሕ ነገራት ስለ ዝፈልጥ ኩሉ ተጻወትና። ብሓደ ኮንና ከእ ካብቶም ኣብ ውሽጢ ኤርትራ እንኣምናም ዝነበርና ብግዜ E. L. MOVEMENT ብግልጺ ተዘራረብና። ሓደ ኣኼባ ንግበር ኢልና ይግረምኩም ንሶም ኮነ ንሕና ነቲ ጌጋ ብሓባር ገለጽናዮ። ናይ ውሽጢ ኤርትራ መስርዕ ዝሕደሰሉን ሕግን ስነ ስርዓትን ኣገባብ ዝግበረሉ መደባት 7 መጻሕፊ ብድሕሪ ምምደፍጥ ኩላትና ሰበራሕና ተኸፋፈልና። ኣነን መሓርን (ወልዳይ ኣብ ስፍራኡ) ናብ 5ይ ክፍሊ ኮንና ንእስመራን አዲስ ኣበባን ክንከይድ ተባሂሉ ካልኦት ከእ ኣብ ካልእ ክፍሊ። እንተኾነ ዝገብርናዮ ሰራሕ ንግር ዝመትም ብምንባሩ ኣብ ኣእዛን መራሕቲ ምስ በጽሖ ጠፋእና ኢሎም ከም ዘይግበርን ከም ዚዳናንን ኣረ ነቲ ዘቐረብናዮ ጸሑፍ ከም ዘየሉ ገበርም እም ኣነን መሓርን ንሕዝቢ ኪገረክብ ንደሊ ኣሎና ኢልና ናብ ገዳርፍ፤ ሓለፋ፤ ከሰላ፤ መደኒ፤ ኣብ መወዳእታ ካርቲም አቶና። ኣብ ካርቲም ሰውእ ናይ ማሕበር ተመሃሮ ኣብ ኣዲስ ኣበባ ዝነበረ ጅግና ተጋዳሊ ኪዳነ ክፍሉ (ከበደ ተባሂሉ ዚጸዋዕ ዝነበረ) ሓውና ተስፋይ ገብረስላሴ ኣብ Poland ዚርከብ ዘሎ ኣብ ኣዲስ ኣበባ ዚነበረ ብሓደ ምስ ኪዳነ ኣብ ሓደ ቤት ትምህርቲ ናይ ሱዳን ተግቕቦም ናብ ከተማኳ ከይመጹ ተክለክሎም (ተግዘቡ እቲ ጭቆና ኣብ ሜዳ ጥራይ ኣይነበረን ኣብ ከተማ ከእ ነበረ) ኪጋደሉ ዚመጹ ተስፋ ቐርጸም መታን ኪሰልጡ ተበላጭዮም ዚሓስብም እምነት ኣሕድርም ዝተጸመሙ ኣሕዋት ጸንሑና። በዩን ሃብት ኣብ እስመራ ዝምሃር ዝነበረ፤ አቶ ብርሃን ማና ናይ ሓደ ጭፍራ ሓለቓ ዝነበረ ኣብ 5ይ ክፍሊ ብሕግም ምክንያት ኣብ ሜዳ ዝግረፈ። ኢሰያስ አፈወርቂ ካብ ቻይና ወተሃደራዊ ትምህርቲ ፈጸሙ ዝመጸ፤ ግብዱ ያደታ ዝተባህለ ወተሃደራዊ ትምህርቲ ዝፈጸመ ተኣኻኽብና እም ኣብ ገድሊ ሓድሽ መልክዕ ኪንልውጥ ብድሕሪ ኣብ ውሽጥን ግዳምን ንዝተግብረ ጌጋታት ምእካብ ብሓደ ቃል ተሰማማዕና። መቐሰ እቲ ካብ ኩሉ ዝኸፍኤ ኣብ ሜዳ ወትሃደር ንሰኻን ብረትካን ጥራይ እምበር ሓሳብካ ምግለጽ ወይ ከእ መውቃስ እይፈቀድን ነበረ።

ከምኡ'ውን ኣብ ከተማ ሰሪሖም ዝናበሩ ሕዝቢ ወርሓዊ ውጽኢቲ እናኸፈሉ ከሎዉ ኣብ ክንዲ ባዕሎም ብነጻ ኮይናም ብደሞክራሲያዊ መንገዲ ሓሳባኦም ዚገልጹ ንዝሓተቱ ከእ መልሲ ዝረኽቡ እቶም ንግለቶም ዚመርሖ ሸማግሌታት ብመራሕቲ ጀብሃ ስለ ዝምረጹ ንድልዮት ሕዝቢ ኣብ ግብረ ከዩውዓሉ ብምትላል ስለ ዝጻጸውዎም ካብ ናይ ወተሃደራዊ ወሬታት ኣዘዮም ርሑቓት ነበሩ። ኣብ ውሽጢ ዝግበር ክፍለታት ምንም ብግልጽ ዘብርሃሎም ኣይረኽቡን። ነዚ ኩሉ ተግዚብና ማለት እምነት ኣብ

ሕዝቧ ጊርና በመጀመርታ ነቶም መራሕቲ ኢና ዝብሉ ኣኪብና ንመጀመርታ ግዜ ኣብ ታሪኽ ናይ ጀብሃ ሕቶ ብድፍረት ኣቕረብና። ትርር ስለ ዝበልና ከኣ ስራሕ ሓቢርና ነጻርዮ ኢሎም ተለመኑና። እንተኾነ መሊሶም ደኣ ጠለሙ ማለት ኣብ መንግስቲ ሱዳን ንወተሃደራት ብላዕ ሂሮም ከእሱሩና እሞ ከጠርዙና ናብ ኢትዮጵያ ፈተኑ። እምላኽ ቃለዕዋም ተናገሩና። ብድሕሪኡ ካብ ሜዳ ገፃና ዜቅትሉ ሰባት ሰደዱ። እዚ'ውን ተጋለጸ። ኣውራ ክጸግመና ዝኸለል ገንዘብ ነበረ። ኣሓትና ደቂ ኣንስትዮ ስለ ዘይሓመቓ ግን ካብእትን እናተገንገልና ንወረቓቕቲ ዚኸውን ሓገዝ እናተሃሀበና ኣብ ካርቲም ካብ ኩሉ ወገናት ብሓፈሻ እስላም ይኹኑ ክርስትያን እናኣከብና እቲ ናይ ሓቂ ክፋእን ገበንን ናይ ጀብሃን መራሕታን ብምግላጽ ሽማግሌታት ባዕሎም ኪመርጹን ንወተሃደራት ከኣ ባዕሎም ገንዘብ ኣዋጺኦም ከመሓደሩን ክቆጻጸሩን ምሉእ መሰል ኪወሃሎም ዚከእለሉ ትምህርቲ ብምሃብ ብዙሓት ደገፍቲ ስለዘረኽቡና እቲ ተፈላልዩ ዘነበረ ዓሌታት ኣስመርናዮ (ኣብ ማእከል ሱዳን ዝነበረ)። ሓድሽ መሰረዕ ገበርና። ንሕዝቧ ነቲ ተፈላልዩ ዘሎ ክፍልታት ዚሓብረሉ፤ ክፈሊ መርሕነት ኣብ ክንዲ ኣብ ከሰላ ኣብ ሜዳ ብወተሃደራት ተትኪኡ ኪሞረር፤ ብዘይ ግብእ ፍርዲ ሰብ ክይቅተል፤ ክይሀገር፤ ላዕላዋይ ባይቶ ብድልዩት ሕዝቧ ኪሞረር፤ ኣብ ወጻኢ ሃገር ብሃይማኖት ወይ ከኣ ኣዕራብ ኢና ብምባል ወዕል ክይገብሩ፤ ፍጹም ምቁጻጻር ኪግበረሎም፤ ኤረ ካብ መዝነቶም ኪወርዱ ብማለት ንመጀመርታ ግዜ ቅዳሔ ኪሰደልኩም እየ ንሕዝቧ ኣረድእና ብጽሑፍ ብትግርኛ፣ ዓረብ፤ እንግሊዝ ናብ ኤምባሲታት ናይ ወጻኢ ሃገር Parties ናብ ኩሎም ሕዝቧ ኢርትራ፣ ወተሃደራትን ብኣፍ ሕዝቧ ጊርና ኣወጀና። ሕዝቧ ተለጉሙ ዘነበረ ዓው ኢሉ ተዛረበ። ኣብ ውሽጢ ልሶም ተሓቢኡ ዘነበረ ኣንፈሪም እሞ ነቶም መራሕቲ ኢና ዝብሉ ተበለጽቲ ነጻፍዎም ኤረ ኣጥመይዎም። እዚ ኣብ ከተማ ምስ ተፈጸመ ማለት ኣብ ሱዳን፤ ካይር፤ ኢወርፓ ኣብ ወተሃደራት ካባና ልኡኻት ብምስዳድ ነቲ ብራዕዲ ተሞሒጡ ዘነበረ ወትሃደር ልክዕ ከምቲ ናይ ሕዝቧ ዓው ኢሉ ኪዛረብ መንገዲ ተፈትሓሉ እሞ ካልእ ይትረፍ ነቲ ዓብደልክሪም (ሳህ) ናይ 3ይ ክፍሊ ዘነበረ ሰርቂ ኩብቲ፤ ቅትለት ንሶት ዝፍጽም ዘነበረ ካብ ተጋደልቲ ባንዳ ብምግባር ኣሲርም ብረቲ ገፈፍም ካብ መራሒ ክፍሊ ጠሪዞም ከሰላ ኣእተውዎ። ብሓደ ድምጺ ከኣ ኪተሓዋዕሉ ከምኡ ከኣ መሪሕነት ኣብ ሜዳ ኪገብሩ ምስቲ ሕዝቧ ልኡኻት ብምስዳድ ተመያዮ። በዚ ከኣ ቅዳሔ ኪንልክልኩም ኢና። ናይ ወተሃደራት ኣኼባ ንምግባር ተኣወጀ። ኣብኡ ከኣ 3ይ፤ 4ይ፤ 5ይ ክፍሊ ከምኡ'ውን ሓይሊ ረድኤት፤ ክፍሊ ታዕልም ተረኽባ። 1ይ ክፍሊ (ናይ በንግምር) 2ይ ክፍሊ ብለንን በጅኩን ከኣ ከይመጹ ተረፉ። እዚ ዘገብሩ ከኣ ኢድርስ መሓመድ ኣደም፤ ኢድርስ ጊላውደምስ ስለ ከይሕወሱ ዝኣዘዘም ነበረ። በዚ ምክንያት ዚኣብቲ መጻልቲ ቆጸራ 2ይ ክፍሊ ምክንያት ኪኾኖም ኣብ ኣኼባ መታን ከይርከቡ ውግእ ኣኼባና ክሳዕ እንወድእ ኣይንገበር ኢሎምዎም ከብቅዑ ብፀመር እዛዝ ተመርሖም ኣብ ሓልሓል ምስጢሩ ዝተፈልጠ ወራር ገበሩ። መንግስቲ ኢትዮጵያ ኣድብያ ጸኒሓ ካብ 100 ዘይውሕዱ ተራእዩ ዘይፈልጥ ቅትለት ኣብ ልዕሊ ንጹሃት ወትሃደራትና ፈጸመት። ንርእሱ መራሒ 2ይ ክፍሊ ፀመር እዛዝ ሞተ።

እተን ዝተረፉ ክፍልታት ሓብረን ናይ ሓባር መራሕን ኣብ ሜዳ ጌይረን ተሓዋወሳ። 1ይን 2ይን ክፍሊ ከኣ ኣማዕድዮን ይርእያ ነበራ። ላዕለዋይ ባይቶ ኣብ ክልተ ተኸፊሉ ተመሃሮ፤ ሕዝቧ ከምኡ ኩሉ ነናብ ዓሌቲ ተጸግዒ። ዝሓበራ ክፍልታት ንኢትዮጵያ ኣፍርሓላ። ሓደ ስለ ዝኾና ከኣ ኣሰታት 7 ነፈርቲ ናይ ጸላኢ ኣውደቓ። ኢትዮጵያ ኩሉ ሓይላ ኣውጺኣ ገለ ኣይተግወተትን። ስምረት ንርእሱ ሓይሊ ስለ ዝኾነ ነዚ ብምርኣይ ብዙሓት ተመሃሮ፤ ሓረሰቶት ኣብ ገድሊ ተኸፊሉ። ካብ ፓሊስ፤ ኮማንዶስ እውን ገለ ቁሩባት ሰባት መጹ። መብርሂ፤ ኮማንዶስ ብምሉኣቶም ምተሓወሱ ነይሮም ዝሓተቲ እውን ኣይተሳከኑን እቶም ጸዮቕቲ ግን ብሕልፊ ንኮማንዶስ ክርስትያን ጥራይ ስለ ዝግምትዎም ቁጽርና ከይበዘሕን ከይብርትዕን እናተቐመጡ በቲ ሕማቕ ኣካያይዳኦም ተሰፋ ኣቐረጸዎም። እዚ ክልተ ሓይሊ ተመቓቑሉ እናኸደ ከሎ በዓል ጊላውደምስ ብዙሕ ናይ ክፋእ መደባት ይሕንጽኡ ነበሩ። እዚ ከኣ ጊላውደምስ ኮነ ኢሉ ካብ ካይር ናብ ሜዳ ኣትዩ ገይርዎ ዘይፈልጥ ምስቶም ወገኑ ተመያይጡ እንሆ 1ይን 2ይን ክፍሊ ነታ ናይ ስምረት ክፍሊ ኣኼባ ምሳኺ ክንገብር ኣብ ኣድብሓ ወሲንና ኣሎና ዝብል ዕድመ ብዘቕረቡ ደቂ ገርሂ ልባ እንቋዕ ኣብ ልሶም ተመልሱ ኣሕዋትና ደጊም ምሉእ ስምረት ምስ ዝኸውን ኩሉ ኪቀልል እዩ ዚብል ሓሳብ ሓዲሩና ኩላትና ካብቲ ዝነበርናዮ ሶታ ኣብ ጥቓ ዶብ ሱዳን 8000 ቅርሺ ዝወድኡ ጉባኤ ብምግባር ኣብኡ እንተተነብሩ ናይ ቅንዕና እንተዘኸውን ብፍልም እውን ይውሰድ ነይሩ እዩ ካብ 160 ዘይውሕዱ Cadres መራሕቲ ክፍልን ጭፍራን ፖለቲካዊያን ወተሃደራትን (ብቃል ክትገልጽ ኢዩ ጽቡቕ ነይሩ) ዝኾነ ኾይኑ ብሓደ ነቲ ፈላልይዎም ዘነበረ ምልክት

በብዓይነቱ ሕብረ ዝነበር አብ መንገዱም ተለጠፉ ዝነበረ ጨርቂ ደርብዮም ረገጽዎ፤ ተሓዋዊሶም ኮፍ እሎም ብዘይ ባሕሪን ዕግርግርን ኦሪ ብርቱዕ ቂምን በቐልን ዝነበርም ደላ ኪመሳገኑ ረኢናን ስሚሶናን።

አብቲ ግዜ'ቲ ጸላኢ ተዘኸረ። እዚ ኩሉ ግዜ ከመይ ጌርና ነንሓድሕድና ከም እንተናኾል ንሰርሕ ነርና ሽዑኡ ግን ንጸላኢ ከመይ ከም እነጥቅዎ ተመያየጥና። ቅዳሕ ናይቲ ጸብጻብ ኪልእከልኩም እዩ። ይኹን'ምበር ብ38 አባላት ዝቐመ ግዜያዊ መሪሕነት አቕምና (ይገረምኩም ብኽቱር እምነት፤ ናይ ሃይማኖት ሰባት ከምዘይኮናን ዘረድኦኩም ካብ 38 አባላት 2 ክርስትያን 3ይ ከአ ሓደ ካብ ክርስትያን ብለን ጥራይ ኪምረኡ ከሎው ፍርቂ ፍርቂ ወይ ከአ ምሉእ መሰል'ውን ኣይበልናን) Preparatory Committee ካብ ወትሃደራት ከምኡ'ውን ካብ ከተማ ክነቐውም ተመደበ። FACT FINDING ኮሚቴ ቆመት። ሃገራዊ ጉባኤ ካብ ሽዑ ብድሕሪ 1 ዓመት ኪቐውም ተሰማማዕና። ወተሃደራት ከአ ብብሓደ ኩሎም ተሓነፊጾም ኪወሃሃዱ ተባህሉ። ወ. ዘ. ተ.....። አብ ስራሕ ኣቶና ድሓን ከአ ተጀመረ። ብድሕሪ 3 ወርሒ እቲ ጊላውዲዎስ ኣትዩ ዝሓንጸጸ ተጋህደ ንሱ ከአ ከምዚ ነበረ።

38 ክፍሊ መሪሕነት አብ ሚዳ ዝተመርጹ ንወትሃደራት ከተሓናፍጹ ኪጅምሩ ከለው መብዛሕትኦም ካባቶም አባላት በንዓምር፤ ብጃክ፤ ቢለን፤ ሳሆ ብብዝሃ ተመሪጸም ስለ ዝነበሩ ንሳቶም ውሽጣዊ ስምምዒ ብምግባር ካብ ዓሌቶም ዝተፈላለዩ ወተሃደራት ናይ ክፍሊ ጸጥታ ኢሎም ብምፍላይ ዝበለጸ ብረታት ብምዕጣቕ ከበላሸው ምስ ጀመሩ ገለ ካብ አባላት ነዚ ካብ ሕጊ ዝወጸ ተግባር ምስ ተቐውሙ ብአኣቶም ጌይርም ናይ ምፍራስ ዕዮን ምፍንታት ካብቲ ብዓቢ ተሰፋ ኣንብርናሉ ዝነበርና ናይ ጉባኤ ዓንቀጻትን ኪገብሩ ተራእዩ። ን6 ኣካላት ናይ ክፍሊ መሪሕነት ሓቂ ስለ ዝሓተቱ ካብ ደቂ ቀይሕ ባሕሪ ፈልዮም ኣሰርዎም። እቶም ክልተ ክርስትያን ከምልጡ ከአሉ። አብ ሚዳ ንወትሃደራት ካብ ኣሰመራን ኣዲስ ኣበባን ከይቐበሉ ኣጋይሽ ትእዛዝ ኣመሓላልፍሎም። እዚ ዚገበሩ ኣይጠፋኩምን። ንቡዙሓት ከአ ዓው እሎም ዝተዛረቡ ብሕልፊ ክርስትያን ብዘይንሕስዮ ቀተሉ። ዘይተፈልጠ ቁጽሩ ዝጠፍኡ መንእሰያት ብዙሕ ኣሎ? አብ ሚዳ አብ ሕዝቢ ካብ ቅድም ዝገደደ መግፋዕቲ፤ ሰርቂ ከብቲ፤ ቀጸሉ። አብ ከተማ ሱዳን ከአ ንቡዙሓት ንሞት ፈረዱና። ሰብ ግደ ኮይኖም ከአ ብሓደ ኔርና ካብ ቅድሚ ሃይንና ንመራሕትና ጀጋኑ ተጋደልቲ ሰማእታት ኣሕዋት ወልዳይን ኪዳነን ቀተሉ። ሰብ ጨወዩ። ፊንፊን በሉ። ንሕና'ውን ዓጠቕና። ኪዕወቱልና ካለ ኣይከአሉን። አብ ሚዳ ኩሉ ፋሕ በሉ። ኢሰያሲን ኣብርሃን አብ ወገን ዓላ እምለጡ። ገለ ወተሃደራት ሌዞም ከአ ብጸገም ንግዜ ኣሕልፍዮ። ኢደም ንጸላኢ (ኢትዮጵያ) አብ ክንዲ ምሃብ ከአ ብሓባን ተስፋን ተጸጊሞም ጸንዑ። ደቂ ቀይሕ ባሕሪ ኩሎም ፋሕ በሉ። አብ ሚዳ እቶም ጸዮቲ ገይቶት ኮነ። እዚ አብ ሕዝቢ ተስምዒ ሕዝቢ ከአ ተስፋኡ ተበትኸ። እንደገና ከአ እቲ ሓቢሩ ዝነበረ ፈትሊ ተበትኸ። አብ ኩሉ ወገን ተመቐቐለ። አብ ሱዳን ካብ ኩሉ ወገናት ፋሕ ኢሎም ዝተኣከቡ ወተሃደራት ብምእካብ ነቶም አብ ውሽጢ ሚዳ ተጸጊሞም ዘሎውን መዕቆቢ ስኢኖም ካብ ቅድዳ ሃዲሞም ዘዕለብጡ ወተሃደራት ንምርዳእን ንበዓል ኢሰያሲ ምርካብን ብሓጺሩ "ንምድሓን" ካብኡ ተረፈ ነቶም ጸዮቲ ምልጋሰ ብዝብል ዓላማ ዓቢ መደብ ተገብረ።

ንሱ ከአ ብሱዳን ምእታው ኩሉ እቲ ሓይሎም ኣብኡ ስለ ዝገበሩ ብዘይ ብረት ምእታው ሽግር ኮነ እሞ እቲ ዝሓሸ ካብ ሱዳን ብኣዮር ናብ ዓደን ካብኡ ብባሕሪ ናብ ደንካልያ ምእታው ተባሂሉ ኣሰታት 300 ወተሃደራት አብ ዓደን ጉባኤ ብምግባር ቀጸልና አብ መሬት ደንክል "ሱዳሕዲላ" አብ ዝተባህለ ቦታ ክፍሊ መሪሕነት ግዜያዊ ብምቕም (እዚ'ውን እቲ ጸሓፍ ከነመሓላልፈልኩም ተሰፋ ኣሎኒ ብዙሕ ኮፒ ንግዚኡ ስለ ዘዩል) ፕሮግራም ኣውጸእና። እንተኾነ አብ ደንክል ዘይሓሰብናዮ ጸንሓና። ቀዳማይ ጸዮሩ ሰሃራ ኢዩ። ማይ ኣይርከብን። ቀለብ ፈጸመ ዮለን። እመኑኒ ገመል፤ ኣድጊ በረኻ ኦሪ ደም ኣንቁጽካ ይብላዕ ነይሩ። እዚ ዝኾነ ኸአ MERCINERIES (ነጭ ለባሽ) ሰብ ብረት ደቂ ደንክል ካብ ጦር ስራዊት ስለ ዝገደዱና እቲ ዘምጸእናዮ ቀለብ ከአ ኩሉ ስለ ዘጥፍኡልና ነበረ። ጸላኢ ብነፋሪት ደብደበና። ብዙሓት ካብ ወተሃደራት ብሕማም ተበላሸው። ሓይልና ደኸመ እሞ ተደናጎና። አብ መንጉኡ ከአ ዘይምስምማዕ ተረኽበ። እዚ ከአ ንቐጽል ዝብል ማለት አብቲ ጸዮቲ ዘለውዎ ቦታ በጺሕካ ምሚት ይሓይሽ ዝብሉን ዮለን ደልዲልና ንሰጉም ዝብሉን ናይ ሓሳብ ምፍልላይ ስሪጽ ሓይልና ተመቐቐለ። ተጎዳእና ከአ። እዚ ከአ መሬት ደንክል ስለ ጸንኩር ዝኾነ ነበረ። አብ መወዳእታ እቲ ሓይሊ ብክልተ ወገን ከደ። ገለ ብባሕሪ ናብ ወገን ባጽዕ ገለ ከአ ናብ ሱዳን ብባሕሪ። ካብኡ አብ ጥቓ

እታ ቅድሚያ ዘሎዎ ብምምራሕ ኮሎም ብሰላም በጽሑፍ እንሆ እዛ ኣብ ስዱሳዓላ ዝቐመት "ሕዝባዊ ሓይልታት ሰራዊት ምውጻእ ሓርነት ኤርትራ" ብክልተ ወገን ኣብ ሜዳ ተሰለፉ ብዙሕ ተአምራታት ፈጸመት። እሱራት ተፈትሑ። ብዙሓት ብዘይድልዮቶም ኣብ ቅድሚያ ተጸጊዖም ዝነበሩ ከኣ ተዓቕቡ። ቅድሚያ ኣብ ነንሕድሕደም ተቐያየሙ ተበታተኑ ከኣ። በንግምር ንበይኖም ተፈልዩ። ገለ ካብ ሳሆ (ዝበዘሑ) ቢሊን፤ ብጃክ ኣብ ሓደ ኮኔ። ሕዝባዊ ሓይልታት ሳሕል ማርያ፤ ተይሕ ባሕሪ፤ ገለ ካብ ሳሆ፤ ክርስቲያን፤ ጀበርቲ ደናክል ዘሎዎ ኢያ። ሕጂ'ውን ኣብ መወዳእታ በንግምር ብምሉእቶም ተኻፈልቲ ኮይኖም ይርከቡ ኣሎዉ።

በዓል ኢስያስ ምስ ኣሕዋቶም ተራኸቡ። ብረት ኮሎም ዓጠቑ። ሕዝቢ ከኣ ድጋፍኦም ኮነ። እቶም ገብርቲ እከይ ከኣ ንሰብ ከታልሉ Preparatory ኮሚቴ ንሕፋይ ተድላ ፕረሲደንቲ ብምግባር ካብ ወገኖም ጥራይ ሰብ ብምምራጽ ጉባኤ ምናልባት ኢንተር-ብሪ "ወዳ ሴባ ኣቡኡ ዳኛ" ዝተለምደ ጸወታኦም ከጸወቱ እንሆ እዋጅ ይእውጁ ኣሎዉ። ዝተቐበሎም ሓደ'ኳ የልቦን። እነ ንገዛእ ርእሰይ ኣብ ጉባኤ ኣደብሓ ሓደ ኣባል ናይ Preparatory ኮምቴ ተመሪጸ ነይረ። ሓደ እነ ካብ ክርስቲያን። ሕጂ'ውን እዞም ቀጠፍቲ ዕደመ ገበሩለይ። እንተኾነ ኮሎ ንቅንዕና ሰለ ዘይኮነ ኣይተቐበልክዎን። ሕዝባዊ ሓይልታት ሰራዊት ብወገና ኮምቴ ከተቐውም ሓሳብ ኣሎዎ። ሰለዚ መወዳእታኡ ንርእዮ። ሓቢሮም ብቅንዕና ዚማኸርሉ ግዜ እንተመጸ እቲ ግዜ'ቲ Preparatory ኮሚቴ ካብ ኮሎ ወገን እንተቐመት መን ይፈልጥ ይግበር ይኸውን እንተኾነ እነ ዝፈልጦ ጌና ጽሬት ልቢ የልቦን። ሀርፋን ሰልጣን ዘሎዎም ከኣ ኣይተሳእኑን። ሰለ ዝኾነሰ ከምኡ ከኣ ቅድሚያ ሕጂ ጉባኤ ዓንሰባ፤ ዓረዳይብ፤ ኣደብሓ፤ ሱዳሓዓላ፤ ዑብል፤ ዓወተ ብዝብል ሰም ምቕያር እምበር ናይ ዓላማ ምቕያር ብቅንዕና ዘየተገብረሉ ኣኼባታት ሰለ ዝተፈጸመ ሕጂ'ውን ቅድሚያ ግባኤ ብሕልፈ ናይ ወተሃደራት ኣብ ሜዳ ዘሎ ምውሃድ እንተዘይተፈጠሩ መወዳእታኡ ኣብ ካልእ ከየድህብ ዘፍርሕ እዩ። ሃገራዊ ጉባኤ ኪትብሎ ቀሊል ኢዩ ግን እዚ ጉባኤ'ዚ ንወግዒ ወይ ከኣ ንምትላል ኪኸውን ሰለ ዘይግባእ ብጥያ ጥያ ዝፍጸም ኣይኮነንን። መጽናዕቲ ዘድልዮ እዩ። ኣውራ ከኣ ናትና ወገን ቅድሚያ ሕጂ ኣብ ዝኾነ ጉባኤ ቁጽርና ብሒደት ንካፈል ብዘይ መሰልን ግቡእን ንወጽእ ነበርና። በዚ ከኣ ኣይተኻታተልናን ሎሚ ግን ሃይማኖታዊን ወገናዊያን ኮንና ዘይኮነ ዝኣክል ትምህርቲ ካብ ምጽግም ሰለ ዝወሰድና ይብለኩም ኣሎኹ ሓይልና ኣብ ምትእኻኻብና ይኹን። ንሃገራዊ ጉባኤ ብሰምረት ንሰለፍ። ኣብ ሜዳ ዘለዉ ወገንና ሓቢሮም እዮም። ኣብ ግዳም ዘሎ ፖለቲከኛታት፤ ተመሃሮ ግን ኣይመሰለንን እሞ መንገዲ ሃለው በልሉ። ግደኹም ተጻወቱ። ደጊም ይብለኩም ኣሎኹ ኣብ ኮሎ ሰፍራ ኪወሃብና ኪንቆጻጸር ይግብእና። ዝሓበሩ ኣፍትልቲ ኣንበሳ ይኣስራ እዮም ጸላእቲ ኤርትራ ንዝኾኑ ከነጥፍእ በጅ ሕዝብና ኪንሓልፍ ብመጀመርታ ኪንሓብር የድልዮና። ካብ ፖለቲከኛታት ኣብ ኮይኖም ዚመርሑና ዘሎ መራሒ ኣቶ ወል ወል እዮም። ብሓቂ ነቕሎም ከኣ ይማግቱ ኣለዉ። ሰለዚ ካብዚ ንሳሳሊ ምጽሓፍ ሰለ ሓሳብ ዝተጋጨወኒ ኣይክኣልኩን እሞ ድሕሪ ቁሩብ ጊዜ ብዕለት 15-6-1971 ኣብ ሜዳ ኣኼባ ናይ ሕዝባዊ ሓይልታት ሰለ ዘሎ ኣውህሊለ ኣጽኒዒ ዚህበኩም ቀጻሊ ሓሳብ ኣሎም ንግዚኡ በዚ ይጻጹ።

ኣጽሓቕፋይ ሰለ ብንደት ዝጸሕፎ ኪርድኣኩም ይትሰፎ። ናይ ፖለቲካ ሰብ ኣይኮንኩን። ናይ ሓይሊ ሰብ ሰለ ዝኾንኩ ኣዘራርባይ ኪርድኣኩም ይምነ። ኣብ መወዳእታ ከኣ ቅንዕና እዩ ከምዚ'ሉ ዘጸሕፈኒ ዘሎ'በር ንነብሰይ ወይ ከኣ ንብጽተይ ክንእዲ ኢለ ኣይኮንኩን። ኮሎ ከኣ ካብ መጀመርታ ኪትጅምር ከሎኻ ኢዩ ጽቡቕ። ካብ ሕጂ ናይ ዕለት ወረ ኪንጸሓሓፍ ኢና። ቀጻሊ ሓሳባተይ ከኣ ኪገልጸልኩም እዩ።

ተጋዳሊ  
ትኩእ ይሕደጎ